

خواب فروش

سحر جاوید

دو خوابوں کا جزیرہ تھا، وسیع میدان اور اُس میں ستاروں کی طرح ہوائیں معلق خواب، کالج کے حسین گوشے، جن میں مختلف رنگوں کی شعاعیں لپٹیں مار رہی تھیں۔ خواب فروش نے اُسے چاہت کی، ”صرف اسی خواب کو بکھانا جو تمہیں خریدتا ہے۔“ موی نے اثبات میں سر ہلایا، وہ کبھی خوابوں کو دیکھ رہی تھی، اچانک اُسکی نظر خوبصورت رنگوں والے اُس خواب پر پڑی جسکے اندر سے بتشی شعاعیں پھوٹ رہی تھیں۔ موی اُسکی طرف بڑھی اُس گوشے میں اُسے اپنا عکس دکھا وہ ڈاکٹرنی سر میں کا علاج کر رہی تھی۔ موی کو یقین ہو گیا کہ یہ خواب اُسی کا ہے۔

خواب سراب ہوتے ہیں
نقش آب ہوتے ہیں
جو کبھی پورے نہ ہوں تو
خواب عذاب ہوتے ہیں

مزید مکتب پڑھنے کے لئے آج ہی وزٹ کریں : www.iqbalkalmati.blogspot.com

رات آدمی سے زیادہ بیت چکی تھی۔ سرد راتوں کی رات، برستی رات، ٹھنڈی رات اپنے اندر کتنا خوف، کتنا سناٹا، کتنی پر سر رات سیٹھ ہوتی ہے۔ ایسی ہی ایک پُر اسرار، برستی رات آدمی سے زیادہ بیت چکی تھی۔ فضا میں خوف کا راج تھا۔ دور دور تک گھپ اندھیرا اور اندر تک سرایت کر جانے والا سناٹا جو پوری فضا پر راج کر رہا تھا۔ جاڑے کی شدت، مہاوٹ کے مینہ اور گھپ اندھیرے نے شہر کے کینوں کو وقت سے پہلے ہی اپنے نرم گرم بستروں میں دبکنے پر مجبور کر دیا تھا۔ ایسے میں کہیں کہیں کسی آوارہ کتے کی مہین سی آواز سنائی دے جاتی، جو برستی رات اور سردی کی شدت سے بچنے کے لئے محفوظ پناہ گاہ کی تلاش میں سرگرداں تھا۔ یک بیک کسی گلی سے ایک ہوا نمودار ہوا۔ سر سے ہیر تک گھری بھوری چادر میں لپٹا، ہاتھوں کی اوٹ بنائے خود کو برستے اولوں سے بچاتا، تیز قدم اٹھاتا ہیول۔ اُس کے پاؤں میں کچھڑا لود چل، کندھے پہ کالا چرمی تھیلا اور ملگجا لباس جو کسی بھی صورت اس شدید سردی سے اُسے بچانے کے لئے ناکافی تھا کجا کہ اب بارش میں قدرے بھیگ چکا تھا۔ یک بیک بادلوں کی گرج نے شیروں کی چٹکھاڑ کا ساروپ دھار لیا۔ بجلی کی کڑک سے روشنی کی ایک جھلک نمایاں ہوئی اور پھر سے فضا پر تاریکی چھا گئی لیکن اس ایک جھلک کا اتنا فائدہ ہو گیا کہ اُس ہیولے کو اپنی سمت متعین کرنے میں

مدخل گئی کہ اُسے کہاں جانا چاہئے۔ اب وہ ایک گلی میں داخل ہوا اور ستانے میں ڈوبے گھروں کے آہنی دروازوں کو کھٹکھٹانے لگا۔ موسم کی شدت اپنے جوہن پہنچی اور وہ دانت بجاتا ایک کے بعد ایک دروازہ کھٹکھٹاتا چلا گیا کہ کوئی خدا ترس انسان دروازہ کھولے اور اُسے پناہ ملے گی۔ اس لئے کہ شہر کے حالات ایسے نہ تھے کہ کوئی کسی اجنبی پہ اعتبار کر سکتا پھر بھی موبہومی امید اُسے سنی لا حاصل پہ اکسار ہی تھی کہ یوں ٹھہرتے ہوئے مر جانے سے کہیں بھر ہے کہ کوشش کرتے ہوئے دم توڑا جائے۔ یکا یک اُس کی نگاہ ایک گھر کی کھڑکی سے لپکتی روشنی پر پڑی اور وہ دیوانہ وار اُس گھر کی طرف بھاگا۔ پوری کوشش سے دروازہ پینے لگا کچھ دیر کان لگائے دروازے کی اوٹ سے کسی آواز کا شہکار رہا اور پھر سے پوری قوت سے دروازہ پیٹ ڈالا کہ گھر کے مکین اُس کی طرف متوجہ ہوں۔ دفعتاً اُسے محسوس ہوا کہ دروازے کے اُس پار قدموں کی آہٹ بتدریج قریب آرہی ہے۔ وہ سراپا سماعت تھا۔ لب و لہجہ تھے، ذہن لفظوں کے جال بن رہا تھا کہ کیسے گھر کے مکین سے اپنی بے کسی اور لاچاری بیان کرنی ہے۔ وقت رفتہ رفتہ گزر رہا تھا اور ہر آن اُس کے دل کی دھڑکن تیز ہو رہی تھی۔ گزرتے لمحات اُس پہ کس قدر بھاری تھے۔ وہ ہر گزرتے لمحے کے ساتھ گھر کے مکین کے قدموں کی چاپ گن رہا تھا ایک، دو، تین..... اور کھٹ کی آواز سے دروازہ کھٹکا چلا گیا۔

☆.....☆.....☆

بادل کی زوردار گرج سے سات سالہ مومی اُٹھ بیٹھی۔ اُس پاس گھپ اندھیرا اور باہر سے برستی بارش کی آواز میں وہ سبھی چیز کی طرح کچھ دیر لحاف میں دبکی رہی، بعد ازاں بادل گرجنے کی خوفناک آواز نے اُسے دھلا دیا اور وہ بستر سے نکل کے ننگے پاؤں ہی دیوار کو ٹٹولنے لگی۔ سوچ بورڈ پہ ہاتھ پڑا اور یک بیک پورا کمرہ روشنی میں نہا گیا۔ اُس نے وقت ضائع کئے بغیر پاؤں میں جوتا اڑیا اور باہر کی طرف بھاگی۔ پہلا خیال امی ابو کا آیا اور وہ اُن کے کمرے تک پہنچی۔ دروازے پر دستک دی، دو چار دفعہ ماں کو پکارا لیکن جواب نہ وارد۔ ایک بار پھر بادل کی دل دہلا دینے والی گرج سنا دی اور وہ دروازہ کھول کے اندر داخل ہوئی۔ اندر کسی کو نہ پا کے وہ رو دینے کو تھی کہ خیال گزر ادا دی اماں کے پاس جائے۔ اُلٹے قدموں نچلی منزل کی طرف بھاگی، گرتے پڑتے آنسو بھاتے وادی کو پکارا، کمرے میں گھس کے تھلاشنے لگی لیکن وہاں بھی کوئی نہ تھا۔ اب تو وہ بہت شیشائی۔ بھیا کے

کمرے میں دیکھا اُن کو بھی نہ پایا۔ وہ وحاشا اُس مار کے رونے لگی، مگر بھر کی لاڈلی موی، سب سے چھوٹی، سب سے دلاری، پھر بھی اُسے اکیلے گھر میں چھوڑ کے سب کہاں چلے گئے، کوئی ایک بھی نہیں۔ یہ کیونکر ہوا۔ وہ ایک ایک کا نام پکار کے رونے لگی۔ ”بھیا جانی..... ابو جان..... امی جان..... دادو جنیا.....“ کوئی نہیں تھا، کوئی بھی نہیں تھا کچھ تھا تو گھر اسناٹا یا پھر بادلوں کی گر جدار آواز جو اُس کے ننھے وجود کو ہولائے دے رہی تھی۔ وہ کچھ دیر خوب روتی رہی اور جب رورو کے بے حال ہو گئی تو ایک بار پھر پورے گھر میں گھومنے لگی کہ شاید کسی کمرے میں سب اکٹھے ہو کے اُسے ڈرار ہے ہوں۔ اُس کی پچھلی سالگرہ پہ بھی ایسا ہی ہوا تھا ناں۔ سب ایک کمرے میں چھپ گئے تھے اور رات بارہ بجے اُسے جگایا گیا تھا۔ گھپ اندھیرے میں جب وہ سارا گھر چھان کے ڈرانگ روم تک پہنچی تھی تو بھیا جانی نے موسم بتیاں جلا دی تھیں اور سب نے اُسے پی پی برتھ ڈے کہا تھا لیکن آج..... آج تو اُس کی برتھ ڈے بھی نہیں تھی۔ وہ تو ابھی تین ماہ بعد آئی تھی۔ وہ اسی شش و شنب میں پورے گھر کا جائزہ لیتی رہی، ہر طرف بتیاں روشن کئے، سب کو ڈھونڈنے لگی لیکن کوئی ہوتا تو اُسے نظر آتا ناں۔ وہاں تو کوئی تھا ہی نہیں۔ مایوس ہو کے وہ فی لاؤنچ کی ایک دیوار سے لگ کے بیٹھ گئی۔ سردی کا احساس جاگا تو صوفے پر دبک کے خود کو سمیٹ لیا، بکھرے بالوں کے ساتھ سر گھٹنوں میں دیے بے آواز روتی گئی اور نا جانے کون کون سے دہم اُسے ستاتے گئے۔ مادرائی کہانیوں کے کردار اُس کے تصور میں جگمگانے لگے، اُڑنے والی ڈائن، لمبے دانتوں والا جن، لمبی ناک والی چڑیل، ایسا محسوس ہوا سبھی اُس کے آس پاس ہیں اور کہیں چھپ کے اُسے گھور رہے ہیں۔ یکا یک اُسے محسوس ہوا کہ دروازے پر دستک ہوئی ہے وہ چونک اٹھی۔ ایک لمبے کو بھی محسوس ہوا کہ بادل کی گرج ہے لیکن کچھ وقفے کے بعد پھر سے یوں لگا کہ کوئی دروازہ پیٹ رہا ہے۔ اب کوئی شائبہ نہیں رہا تھا وہ دیوانہ وار باہر لپکی، تیز بارش اور اولوں نے اُس کے قدموں کی رفتار سست کر دی، وہ سنبھل سنبھل کے قدم اٹھاتی داخلی دروازے کی طرف بڑھ رہی تھی۔ اُسے پورا یقین تھا کہ دروازے نے اُس پار اُس کے گھر والے ہی ہیں۔ اُسے اُن کا فکر محسوس ہوا کہ کیسے اتنی بارش میں وہ باہر کھڑے ہیں، سردی کی شدت سے اُس کے دانت بج رہے تھے۔ اُس نے اپنی پوری توانائی صرف کر کے دروازہ کھولا تو پوری جان سے کانپ گئی۔



دروازہ کھلا تو اُس کی حیرت کی انتہا نہ رہی اس لئے کہ اُسے قطعی اُمید تھی کہ دروازہ کھولنے والی کوئی تھی
 پہنچی ہوگی۔ آنکھوں کا تصادم ہوا، وہ غالباً خوفزدہ تھی اور صورتحال کو سمجھنے کی کوشش کر رہی تھی۔ دوسری طرف اُس
 کے بچی الفاظ کہیں ہوا میں ہی تحلیل ہو کے رہ گئے تھے۔ اب وہ سوچ رہا تھا اس معصوم سے اظہار خیال کیسے کرے
 ؟ پھر اگلے ہی لمحے بس اتنا ہی کہہ پایا، ”بچی! گھر میں کوئی بڑا نہیں ہے کیا؟“

وہ بھی جیسے ہوش کی دنیا میں لوٹ آئی اور تھوک نکل کے بولی، ”نن..... نن..... نہیں۔“ بڑی مشکل سے
 اُس نے یہ الفاظ کہے اور اگلے ہی لمحے بے ہوش ہو کے گر چکی تھی۔ اُس کے لئے یہ صورتحال قطعی غیر متوقع تھی۔
 کچھ میں نہ آیا کہ کیا کرے۔ کچھ دیر کو گھوکی حالت میں رہنے کے بعد اُس نے اُس بچی کو گود میں لیا اور دروازہ
 بھیڑ کے اندر چلا گیا۔ اُسے صوفے پہ لٹایا۔ خوف اور سردی کی شدت سے بچی کے ہونٹ نیلے اور چہرہ سفید ہو گیا
 تھا۔ دھیمی پڑتی نبض سے وہ گھبرا سا گیا۔ کسی کمرے سے کبل اُٹھالایا اور اُس بچی کو اچھی طرح اڑھا دیا۔ اب
 باورچی خانے کا قلعین کرتے ہوئے فرج سے دودھ نکال، گرم کر کے بچی کو ہلایا۔ وہ کسمسا کی اور اُٹھ بیٹھی۔
 آنکھوں کی پتیاں خوف سے چڑھ گئیں اور گہرے سانس بھرنے لگی۔ اُس نے اپنی آواز میں حد درجہ ملاعت
 بھرتے ہوئے اُس خوفزدہ سی گڑیا کو مخاطب کیا، ”بچی! گھبراؤ نہیں، یہ دودھ پی لو۔“ اُس کے چہرے پر مہربان
 مسکراہٹ دیکھ کے بچی کو قدرے حوصلہ ہوا اور کپکپاتے ہاتھوں سے اُس نے گلاس تمام لیا۔ دودھ پیتے ہوئے
 بھی وہ اُس پر مسلسل نظریں جمائے رہی مبادا وہ اُسے کوئی نقصان پہنچا دے۔ وہ صوفے پر دوبک کے بیٹھی تھی۔
 ”آپ اکیلی کیوں ہیں؟ گھر والے سب کہاں ہیں؟“ اُس نے دھیمے لہجے میں سوال کیا۔

”ہاں نہیں۔“ مختصر جواب دے کے وہ خاموش ہو گئی۔ وہ اس قدر سبھی تھی کہ کوئی سوال پوچھنے کا حوصلہ پیدا
 نہ کر پائی۔ اُس نے کمرے میں نظر دوڑائی اور دیوار پر لگی تصویروں کے متعلق استفسار کرنے لگا تا کہ وہ اُس معصوم
 کا خوف کم کر پائے۔ ترکیب کار گر ثابت ہوئی اور وہ دھیرے دھیرے اُس کی باتوں کا جواب دینے لگی۔ اکثر
 باتوں پر مسکرانے لگی اور اب وہ اُس سے پوچھنے لگی، ”بابا آپ نے اپنے بارے میں کچھ نہیں بتایا، آپ کون ہیں
 اور اتنی رات گئے باہر کیا کر رہے تھے؟ کیا آپ کا کوئی گھر نہیں ہے؟“

”بچی! میں خواب فروش ہوں۔ گلی گلی خواب لئے گھومتا ہوں۔ اسی بیدار میں دیر سویر ہو جاتی ہے لیکن آج
 اچانک موسم خراب ہو گیا اور ایک خریدار سے اتنی دیر تکرار ہوتی رہی کہ رات بھی گہری ہو گئی۔ چلا چلا تا ادھر آ نکلا۔“

بہت گھروں کا دروازہ کھٹکھٹایا۔ میں تو بایوس ہو چلا تھا کہ تمہارے گھر روشنی دیکھ کے ادھر آ نکلا۔“ وہ کچھ گونگو کی کیفیت میں تھی، پھر کچھ نہ سمجھتے ہوئے سوال کیا۔

”خواب فروش؟؟؟ بھلا یہ خواب فروش کون ہوتا ہے؟“ وہ مسکرا دیا۔

”خواب فروش وہ ہوتا ہے جو خواب بیچتا ہے۔“

”خواب بھی بکتے ہیں کبھی؟“ اُس کی آنکھوں میں دنیا بھر کی حیرت مٹی تھی۔

”ہاں خواب بھی بکتے ہیں۔ میں بیچتا ہوں خواب؟“

”اچھا... جو خواب ہم رات سوتے میں دیکھتے ہیں... وہ والے خواب؟ کیا وہ خواب آپ بیچتے ہو؟ مگر میں نے کبھی کوئی خواب نہیں خریدا؟“ اُس کی آنکھوں میں استعجاب اور لب پہ بے شمار سوال تھے۔ جواباً خواب فروش مسکرا دیا۔

”ارے نہیں بابا نہیں.... جو خواب تم سوتے میں دیکھتی ہو وہ خواب نہیں تمہارا خیال ہوتا ہے۔ تمہارے لاشعور میں چھپی باتیں ہوتی ہیں جو تمہیں سوتے ہوئے دکھائی دے جاتی ہیں۔ جو خواب میں بیچتا ہوں وہ ان سے مختلف ہیں، بہت الگ، بہت منفرد۔“

”بھلا وہ کیسے؟ کیسے خواب بیچتے ہیں آپ؟“

”دولت کا خواب، شہرت کا خواب، اعلیٰ منصب کا خواب، محبت کا خواب اور ایسے ہی کئی ایک؟“

اُس نے کچھ کجھی، کچھ نہ کجھی میں اثبات میں سر ہلادیا مبادیہ الجھی بھی بڑے بھیا کی طرح اُسے کج فہمی کا طعنہ دے پھر کچھ سوچتے ہوئے گویا ہوئی: ”اچھا آپ یہ خواب رکھتے کہاں ہیں؟“ خواب فروش نے اپنے چرمی تھیلے کی طرف اشارہ کیا۔ ”اُس میں۔“

”ابھی بھی آپ کے اس تھیلے میں خواب ہیں؟“

”ہاں اب بھی ہیں۔“

”کیا میں دیکھ سکتی ہوں۔“ یہ کہہ کے وہ اشتیاق سے اُس تھیلے کی طرف بڑھی۔

”نہیں..... ہرگز نہیں.....“ وہ فوری اُس کی طرف بڑھا اور تقریباً چھینٹتے ہوئے اُس کے ہاتھ سے تھیلہ لے لیا۔ پہلی دفعہ اُس کے انداز مخاطب سے وہ خوفزدہ ہو گئی کیونکہ اُس کی آواز میں واضح سنجیدگی تھی۔

”ہاتھ مت لگانا اس تھیلے کو..... اس میں کوئی بھی خواب تمہارے لئے نہیں ہے۔ پرانی امانتیں ہیں۔ سب خواب بک چکے ہیں اس تھیلے کے.... بس انھیں ان کے خریداروں کے حوالے کرنا ہے۔“

”مگر میں تو بس دیکھنا چاہتی تھی۔“

”بالکل نہیں..... یہ خواب بہت نازک ہوتے ہیں، سختی سے بھی چھو لو تو ٹوٹ کے بکھر جاتے ہیں۔ تم کو اندازہ نہیں کہ ان کے ٹوٹنے سے کیا نقصان ہو سکتا ہے۔“ وہ ابھی بھی خفا تھا۔ ”چلو اب جا کے سو جاؤ اپنے کمرے میں۔“ وہ بلا چوں چراں اُس کی بات ماننے ہوئے منہ بسورے اپنے کمرے میں چلی گئی۔ یوں جیسے یہ گھر اُس کا نہیں، خواب فروش کا ہو۔ اُس کے چلے جانے کے بعد خواب فروش دیں قالین پہ کبل لپیٹ لیٹ گیا۔ دن بھر کی تھکن اور ذہنی کوفت کی وجہ سے اُن کی آن میں وہ نیند کی آغوش میں تھا۔ غالباً خواب فروش، خود کو خواب تھا۔

☆.....☆.....☆

موسیٰ بستر پہ آ لیٹی تھی لیکن نیند آنکھوں سے کوسوں دور تھی۔ کروٹ بدلتی رہی اور ذہن خواب فروش کے چری تھیلے میں الجھا تھا۔ وہ دیکھنا چاہتی تھی کہ خواب کیسے ہوتے ہیں جو یہ خواب فروش بیچتا ہے۔ آخر گھٹنے بھر کی کوفت کے بعد وہ اٹھ بیٹھی دبے پاؤں کمرے سے باہر نکلی اور باہر جھانک کے دیکھا، ٹی وی لاؤنج خواب فروش کے بلند خراٹوں سے گونج رہا تھا۔ وہ آہستگی سے چلتی ہوئی میز کے قریب آئی جس پر رکھا ہوا کالا چری تھیلہ اُس کے تجسس کو ابھار رہا تھا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

اُس نے چری تھیلے کو دھیرے سے کھولا اور اندر جھانک کے دیکھا اور حیرت سے اُس کی آنکھیں پھلتی چلی گئیں۔ تھیلے میں خوبصورت رنگوں میں کالج کے گولے تھے، انتہائی خوبصورت، انتہائی منفرد اور نازک، اُس نے آہستگی سے ایک گولا نکالا۔ اُس کے اندر سے گہری سبز شعاعیں بھوٹ رہی تھیں پھر دیکھتے ہی دیکھتے اُن شعاعوں میں ایک شکل ابھرنے لگی اور وہ شکل ایک خوبصورت گاڑی میں ڈھل گئی۔ موسیٰ کا جی چاہا وہ گاڑی خرید لے کیونکہ اُس کے ابو کی گاڑی بہت پرانی ہو چکی تھی اور اسی وجہ سے کئی بار اُسے سکول پہنچنے میں تاخیر کا سامنا کرنا پڑا تھا۔ اُس نے احتیاط سے وہ گولا اندر رکھ دیا اب ایک سنہری شعاعوں والا گولا نکالا، وہ بھی آہستگی سے کسی شکل میں ڈھلنے لگا۔ اب کے ایک بہت ہی خوبصورت گھر کی تصویر ابھری۔ اتنا خوبصورت اور بڑا گھر اُس نے پہلی بار دیکھا تھا اس گھر کو دیکھ لینے کے بعد اُس نے اپنے گھر کے در و دیوار پر نظر ڈالی جس کا پلستر جگہ جگہ سے اکھڑا ہوا تھا

اس خوبصورت گھر کے سامنے اُسے اپنا گھر پرانا اور بد نما دکھائی دینے لگا۔ اُس نے آہستگی سے وہ گولا بھی اندر ڈال دیا۔ اب ایک پیازی شعاعوں والا گولا نکلا۔ اُس کو لے نے ایک خوبصورت شہزادی کا روپ دھار لیا۔ اتنی خوبصورت شہزادی اُس نے کسی کہانی میں بھی نہ دیکھی تھی۔

موی خوابوں کے اس سراب میں اُلجھی تھی کہ خواب فروش نے کروٹ بدلی، وہ ڈر گئی، آہستگی سے وہ گولا بھی اندر رکھا اور اپنے کمرے میں آ گئی۔ اتنے خوبصورت خواب اُسے اکسارہے تھے۔ وہ یہ سبھی خواب خریدنا چاہتی تھی۔ اُس نے اپنا منی باکس نکالا اور پیسے گننے لگی۔ چند ہرے، لال اور نیلے نوٹ تھے۔ کچھ سکے بھی تھے۔ سب سکے ایک طرف کر کے نوٹ گننے لگی، کل پانچ سو پچیس روپے تھے۔ اب وہ سوچنے لگی کہ پانچ سو خواب کتنے مہنگے ہوں گے۔ دفعتاً اُسے اپنی کل پونجی بہت کم گننے لگی اور دکھ ستانے لگا کہ کیوں وہ اپنے پیسے پہلے بیکار برباد کرتی رہی ہے آج اگر وہ بھی ہوتے تو وہ یقیناً کوئی خواب خرید پاتی۔ اب اُسے خواب فروش کے جاگنے کا انتظار تھا کہ کسی طرح بھاؤ تاؤ کر کے وہ کوئی سستا سا خواب خرید لے۔ اُس نے امی اور دادی کو کئی بار دکھنداروں سے بھاؤ کرتے دیکھا تھا۔ ”آف یہ رات کتنی لمبی ہو گئی تھی... صبح کیوں نہیں ہو رہی۔“ وہ سوچے گئی۔



”نہیں.... میں نے کہا تھا تاں کہ ان میں سے کوئی بھی خواب تمہارے لئے نہیں ہے۔ یہ سب خواب بک چکے ہیں۔“ خواب فروش نے کمال بے نیازی سے اُس کی ساری پونجی پر نظر ڈالی اور ایک طرف رکھتے ہوئے اُسے مایوس کر ڈالا۔

”لیکن بابا! مجھے ایک خواب خریدنا ہے.... کوئی سا ایک خواب۔“ وہ منہ سورتے ہوئے گویا ہوئی۔

”کیا خواب خریدو گی... میرے پاس تمہارے لئے کوئی خواب ہی نہیں ہے۔ اب ایک طرف ہو جاؤ.... مجھے اپنی منزل کی طرف جانا ہے۔ جن کے خواب میرے تھیلے میں ہیں اُن کے حوالے کرنے ہیں اور نئے خواب لانے ہیں، وقت کم ہے میرے پاس۔“

”تم یہ خواب کہاں سے لاتے ہو بابا!۔“

”خوابوں کے جزیرے سے... اور کہاں سے۔“ وہ بے نیازی سے بولا۔

”خوابوں کا جزیرہ۔“ اُس نے زیر لب دہرایا اور دوسرے ہی لمحے اُس کی آنکھوں میں چمک پیدا ہوئی۔“

خوابوں کا جزیرہ... اُس میں ایسے... اور اُس جیسے بہت سے خواب ہوں گے جو کل رات میں بابا کے چری تھیلے میں دیکھ چکی ہوں۔“

اب مومی کی دلچسپی اُن خوابوں سے ختم ہو گئی اور وہ خوابوں کے جزیرے کے متعلق سوچنے لگی۔ بھلا وہاں اور کون کون سے الو کھے خواب ہوں گے۔

”بابا!“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”ہوں۔“

”میری ایک بات مانو گے۔“

”بولو بیٹی! میں تمہارا احسان مند ہوں، تم محمد ہو میری، منشی سی محمد... کل رات اگر تم مجھے پناہ نہ دیتی تو شاید میں سردی میں ٹھنڈے مر چکا ہوتا۔“ مومی اُس کی لمبی بات سے بے مزہ سی ہو گئی کیونکہ اُس کے نزدیک یہ کوئی بڑی بات نہ تھی۔ وہ اپنے ہی خیالوں میں کھوئی تھی۔

”بابا! وعدہ کرو ناں کہ تم میری بات نہیں مانو گے۔“

”اچھا وعدہ نہیں مانوں گا اب بولو۔“ اُس نے بابا کا ہاتھ اپنے ہاتھ میں لے کے وعدہ لیا مبادا وہ مکر جائے۔

”آپ مجھے بھی خوابوں کے جزیرے میں لے چلو ناں۔ میں ایک بار وہاں جا کے بھی خواب اپنی آنکھوں سے دیکھنا چاہتی ہوں۔“

”نہیں یہ نہیں ہو سکتا۔ کوئی بھی خوابوں کے جزیرے میں نہیں جاسکتا وہاں اتنے خواب ہیں کہ تم حقیقت کی دنیا بھول جاؤ گی۔ کھو جاؤ گی اُسی دنیا میں۔“

”نہیں بابا! میں اپنے ہوش نہیں کھوؤں گی۔ آپ مجھے لے جائیں ناں وہاں۔“ وہ چلی۔

کتنی ہی دیر اُن میں ٹنگا رہتی رہی آخر خواب فروش ہمت ہار گیا۔ وہ سات سالہ بچی سے ہار گیا تھا۔

”اچھا... ٹھیک ہے۔ تم چلو میرے ساتھ، لیکن میرا ساتھ نہ چھوڑنا.....“ مومی نے بات کاٹی

”نہیں چھوڑوں گی بابا۔“

”میری بات پوری سنو۔ تم کسی بھی خواب کو بے پروائی سے نہیں پکڑو گی، نہ سختی سے دبوچو گی، ورنہ خواب ٹوٹ جائیں گے۔ تم نہیں جانتیں یہ خواب کالج سے بھی نازک ہوتے ہیں.....“

”میں جانتی ہوں۔“ وہ بے دھیانی میں بول گئی پھر اپنی زبان کو دانتوں تلے دے دیا کہ اُسے یاد آگیا کہ رات اُس نے خواب فروش کی اجازت کے بغیر اُس کے تھیلے میں خواب دیکھے تھے۔

”تم کیسے جانتی ہو؟“ خواب فروش نے گہری نظر اُس پر ڈالی۔

”یوں ہی..... بس..... مجھے لگا..... خواب اتنے قیمتی ہوتے ہیں تو نازک بھی ہوتے ہی ہوں گے ناں۔“

اُس نے کمال بے ساختگی سے ایک بات بنا کے خواب فروش کو مطمئن کر دیا۔

☆.....☆.....☆

خوابوں کے جزیرے کی طرف اُن کے سفر کا آغاز ہو چکا تھا۔ موسیٰ کی دلچسپ باتوں سے خواب فروش کے لبوں پر مسکراہٹ کھیل رہی تھی۔ راستے میں خواب فروش نے اپنے چرمی تھیلے سے خواب نکال نکال کے اُن کے مالکان کے حوالے کئے۔ ساتھ ہی ساتھ وہ صدا بھی بلند کر رہا تھا۔

”خواب لے لو خواب..... حسین خواب، دلچریب خواب..... انوکھے خواب، نرالے خواب..... خواب لے لو خواب۔“

خواب فروش کی صدا دور دور تک سنائی دے رہی تھی۔ بہت سے لوگ آئے، بھاؤ تاؤ ہوئے، خوابوں کا سودا طے ہو گیا۔ یکا یک ایک نو جوان عجیب سے حلیمے میں خواب فروش کے پاس آیا، اُس کی آنکھوں سے وحشت لپک رہی تھی۔ چہرے سے کرب کے آثار نمایاں تھے۔ وہ خواب فروش کا گریبان پکڑے اُسے گھسینا ہوا دور لے گیا۔ قرآن ہی کہتے تھے کہ وہ لڑکا سخت غصے میں ہے۔ خواب فروش اُسے سمجھا رہا تھا لیکن وہ زور زور سے ہاتھ ہلاتا جیسے اُس کی ہر بات کو رد کر رہا تھا۔ موسیٰ سبکی ہوئی اس ساری صورتحال کا جائزہ لے رہی تھی۔ نا جانے کس طرح وہ راضی ہوا، خدا جانے کیسے خواب فروش نے اُسے سمجھایا کہ وہ لڑکا چلا گیا۔

”بابا! کون تھا وہ۔“

”ایک خریدار۔“ خواب فروش نے مختصر الفاظ اور جھکے جھکے لہجے میں جواب دیا۔

”کیا کہہ رہا تھا؟“

”تکرار کر رہا تھا، شکایت کر رہا تھا کہ میں نے جو خواب اُسے بیچا ہے، نا پائیدار تھا۔ ٹوٹ گیا ہے، اب وہ

تکلیف میں ہے۔“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”پھر؟“

”پھر کیا؟ میں بھلا کیا کروں؟ میں نے خواب بیچنے سے پہلے ہی اُسے کہا تھا کہ یہ خواب نازک ہے اور اُس کی طبیعت بے پروا نہیں حفاظت کر پایا خواب کی..... نہیں محنت کر پایا تعبیر پانے کے لئے.... سو خواب ٹوٹ گیا..... میں بھلا کیا کروں۔“

اُن کی باتیں جاری تھیں کہ برے حال میں ایک لڑکی آئی، شہم دیوانی سی، ہلکی سی، مردوئے کو تیار، چہرے پر ایسے لکیریں سی پڑی تھیں جیسے آنسو بہا بہا کے چہرے پہ بنی خشک ہو گئے ہوں۔ وہ قریب آ کے چلانے لگی:

”دھوکے باز ہوتم... جھوٹے ہو، دیکھو تمہارے خوابوں نے میرا کیا حال کیا ہے، نہ زندوں میں ہوں نہ مردوں میں.... کیسے جیوں گی میں، کیسے جی پاؤں گی؟“ وہ رونے لگی۔ خواب فروش کے چہرے پہ کڑھکی تھی، سرد مہری تھی جبکہ موی کا دل اُس کے آنسوؤں سے پگلا جا رہا تھا۔ خواب فروش اُسے روتا جھوڑ کے آگے بڑھ گیا۔ موی اُس کے پیچھے چل رہی تھی لیکن اُس سے خفا۔

”آپ کو اُس کے لئے کچھ کرنا چاہئے تھا بابا۔“

”میں کچھ نہیں کر سکتا۔“ وہ سنگدلی سے بولا۔

”کچھ تو کرتے بابا! کوئی اور خواب دے دیتے اُسے، تم تو خوابوں کے جرے سے واقف ہو، کچھ بھی کر سکتے ہو۔“

”نہیں..... میں سب کچھ نہیں کر سکتا.... اس نے خواب اپنی استعداد سے اُونچا خریدا تھا، منع کیا تھا میں نے.... مت خریدو یہ خواب.... بڑی مشقت طلب تعبیر ہے اُس کی.... نہیں مانی یہ.... اب تڑپتی پھرے میں بھلا کیا کروں۔ سب میرے بس میں تھوڑا ہی ہے۔“

☆.....☆.....☆

دن ڈھل رہا تھا، خوشگوار انداز میں شروع ہونے والا سفر قدرے بوجھل اور تکلیف دہ ہو گیا تھا۔ نا جانے کتنے لوگ خوابوں کے ٹوٹنے کی شکایت کر چکے تھے اور موی دل برداشتہ ہو گئی تھی۔ اُس کی مٹھی میں دبے پانچ سو پچیس روپے اُسے سوچنے پہ مجبور کر رہے تھے کہ اُسے یہ ناپائیدار کھلونا خرید لینا چاہئے یا نہیں.... تجسس اپنی جگہ اور خدشات اپنی جگہ، ماحول پہ گہرا سکوت طاری تھا، پھر کچھ سوچ کے موی گویا ہوئی:

”بابا! ایک بات پوچھوں؟“

”ہاں پوچھو بیٹی۔“

”مجھے خواب خریدنے سے ڈر لگ رہا ہے، یہ ٹوٹنے پہ بہت تکلیف دیتے ہیں، ان سب لوگوں کی حالت دیکھ کے میری ہمت ٹوٹنے لگی ہے۔“ وہ مسکرایا۔

”نہیں بیٹی خواب منزل کا نشان ہوتے ہیں۔ جب تک بندہ منزل کا تعین نہیں کرے گا بھلا منزل تک کیسے پہنچے گا۔“

”بابا کسی کے خواب تعبیر پاتے ہیں کیا؟ تم سے تو کبھی خواب ٹوٹنے کی شکایت کرنے ہی آئے کسی نے آ کے نہیں بتایا کہ اُس کا خواب تعبیر پا گیا۔“

”اچھا مجھے ایک بات بتاؤ، تم نے ایک خوبصورت جوتا خریدا، اُسے پہنا، اُسے بڑتا، کیا کبھی تم نے جا کے اُس جوتہ ساز سے کہا کہ بھائی بہت شکریہ یہ جوتا بڑا نکلیں اور بہت اچھا تھا۔“ اُس نے نا سمجھتے ہوئے نفی میں سر ہلا دیا کہ اُس نے کبھی ایسا نہیں کیا۔

”اچھا اور جب کوئی بالکل نیا، بہت مہنگا جوتا کاٹنے والا ہوا تکلیف دے رہا ہو تو کیا کرتی ہو۔“

”جا کے اُس دکاندار کو شکایت کرتی ہوں کہ بھلا اتنے پیسے لے کے بھی تکلیف دے جوتا دے دیا۔“

”بس یہی بات ہے ناں، مہرے پاس وہ کبھی نہیں آتا جس کا خواب تعبیر پا گیا ہو، وہی آتا ہے جس کا

خواب ٹوٹ گیا ہو۔“

موسیٰ نے تائید میں سر ہلایا۔



وہ خوابوں کا جزیرہ ہی تھا، وسیع میدان اور اُس میدان کے چاروں طرف پانی ہی پانی، وسیع میدان میں ستاروں کی طرح ہوائیں معلق خواب، کالج کے حسین گولے، جن میں مختلف رنگوں کی شعاعیں لپٹیں مار رہی تھیں۔ اپنی طرف کھینچ رہی تھیں۔ موسیٰ کا چہرہ اُن شعاعوں کی تپش سے دکھ رہا تھا۔ خواب فروش نے اُسے ہدایت کی، ”بس دور دور سے ان خوابوں کو دیکھنا، انھیں چھو نہ مت، صرف اُسی خواب کو پکڑنا جو تمہیں خریدنا ہے۔“ موسیٰ نے اثبات میں سر ہلایا اور خواب فروش اپنے کام میں مشغول ہو گیا، وہ اُن خوابوں کی تلاش میں تھا جن کا سودا وہ

کر چکا تھا اور موسیٰ دھیرے دھیرے بھی خوابوں کو دیکھ رہی تھی، اچانک اُس کی نظر خوبصورت رنگوں والے اُس خواب پر پڑی جس کے اندر سے غنشی شعائیں پک پک کے باہر آرہی تھیں جیسے موسیٰ کو اپنی جانب پکار رہی ہوں۔ موسیٰ اُس کی طرف بڑھی اُس گولے میں اُس نے اپنا عکس دیکھا، وہ ڈاکٹر بنی مریض کا علاج کر رہی تھی۔ موسیٰ کو یقین ہو گیا کہ یہ خواب اُسی کا ہے، وہ بڑھ کے اُسے پلانے کو تیار تھی کہ خواب فردش کی آواز آئی۔

”ادھر آؤ۔۔۔ موسیٰ بیٹا! ادھر آؤ۔۔۔ یہ دیکھو میرے پاس کیا ہے۔“ اُس کی آواز خوشی سے کانپ رہی تھی اُس کے ہاتھ میں ایک معمولی سی ڈنڈی تھی۔ موسیٰ کو اُس ڈنڈی میں کوئی خاص دلچسپی محسوس نہ ہوئی۔

”کیا ہے بابا یہ۔۔۔۔۔“ اُس نے سرسری انداز میں پوچھا، اُس کی دلچسپی کا محور غنشی شعاعوں والا گولہ تھا جس میں سے شعائیں پک پک کے اُسے اپنے پاس بلارہی تھیں۔

”یہ ہتھیار ہے تقدیر سے لڑنے کا ہتھیار۔۔۔۔۔ جب قسمت کسی خواب کی تعبیر میں رکاوٹ بننے لگے اور لاکھ کوشش، عزم مصیبت اور سخت محنت کے بھی تعبیر پانا مشکل ہو جائے تو یہ ہتھیار کام آتا ہے۔ یہ اچھا مقدر ہے جو ہر کسی کو نہیں ملتا۔ قسمت اچھی ہو تو ہر خواب کی تعبیر آپ کی منگی میں ہوتی ہے۔ سمندر کے سینے میں جیسے لاکھوں سیپ ہوتے ہیں اور کسی کسی میں سے موتی نکلتا ہے ٹھیک اُسی طرح یہ ڈنڈی کبھی کبھار ہی میرے ہاتھ لگتی ہے اور میں بہت خاص لوگوں کو سوچتا ہوں۔ میری مانو، خواب چھوڑ دو اور اپنے پانچ سو بچیس روپے سے یہ اچھا مقدر خرید لو۔“

خواب فردش جذب کے عالم میں بولتا جا رہا تھا اب جب اُس نے موسیٰ کی طرف دیکھا تو موسیٰ خواب تمام چکی تھی، وہی غنشی شعاعوں والا خواب۔ اُسے اس اچھے مقدر میں کوئی دلچسپی نہ تھی، اُسے اپنی ہمت اور زور بازو پہ یقین تھا۔ خواب فردش اُس کے پیچھے بھاگا کہ اُسے اچھے مقدر کی اہمیت سمجھا سکے اور قائل کر سکے کہ خواب چھوڑ کے مقدر خرید لے لیکن سات سالہ بچی کے نزدیک وہ شے زیادہ دلچسپی رکھتی تھی جو زیادہ حسین تھی۔ موسیٰ آگے آگے بھاگی، خواب فردش پیچھے اُسے پکار رہا تھا لیکن وہ انہونی ہوئی جس کا ڈر تھا، موسیٰ کے ہاتھ سے خواب گر گیا، کانچ کا گولہ کلڑے کلڑے ہو گیا۔ جب تک خواب فردش اُس تک پہنچا کانچ کے کلڑے موسیٰ کو لوہا نہ بن کر چکے تھے۔ لاکھوں کلڑے، ہزاروں کلڑے، جو اُس کے وجود کو چھلنی کر رہے تھے، دھیرے دھیرے اُس کے ہاتھوں کی جلد میں پیوست ہو رہے تھے، وہ کرب سے چل رہی تھی، خواب فردش اُس کے پاس افسردہ سا بیٹھا تھا۔ اُسے ڈر تھا کہ کہیں یہ کلڑے اُس کی روح میں طوں نہ کر جائیں، ایسا ہو جاتا تو اُس کا بچنا ممکن نہ تھا۔ خواب فردش رو رہا تھا، اُس

وقت کو کوس رہا تھا جب وہ اپنی ننھی محنت کو خوابوں کے اس جزیرے میں لایا تھا۔ موی درد کی شدت سے چلا رہی تھی۔ دیرے دیرے وہ درد سے بے حال ہوتی چلی گئی، غصہ حال ہی ہوش کی دنیا سے بیگانہ، خواب فروش اُسے کچھ کہہ رہا تھا لیکن وہ سن نہیں پا رہی تھی، وہ اُسے کچھ تھا رہا تھا لیکن اُس کے ہاتھوں میں سکت نہیں تھی کہ وہ کچھ بھی تمام سکے۔ اُس کے چہرے پہ مردنی چھا رہی تھی۔ آنکھیں دھندلا رہی تھیں، کان سائیں سائیں کر رہے تھے، پھر گھپ اندھیرا ہوتا چلا گیا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

☆.....☆.....☆

”ڈاکٹر صاحب! میری بیٹی کو کب تک ہوش آئے گا۔“ ابوجان موی کا علاج کرنے والے ڈاکٹر سے پوچھ رہے تھے۔

”کچھ کہا نہیں جاسکتا، کسی گہرے صدمے کا اثر لگتا ہے۔“ ڈاکٹر اپنی بات مکمل کر کے چلا گیا اور امی جان ڈھسے سی گئیں۔ ”میری بیٹی۔“ دادی جنیانے حوصلہ دیا۔ وہ تسبیح کے دانے گراتیں مسلسل اللہ کے حضور دعا گو تھیں کہ موی کو ہوش آجائے۔ بھیا ڈاکٹر کی کہی ہوئی ادویات لے آئے تھے۔ دو ہی دنوں میں اُن کا چہرہ اتر گیا تھا۔ اُن کی لاڈلی، بہن زندگی اور موت کی کشمکش میں جتنا تھی اور وہ کچھ نہیں کر پائے تھے۔ سبھی اپنی اپنی جگہ خود کو موی کی اس حالت کا ذمہ دار سمجھ رہے تھے۔ انھیں موی کو اکیلا نہیں چھوڑنا چاہئے تھا۔

”مجھے دکھ ہو رہا ہے ابوجان! میں خود کو معاف نہیں کر پا رہا ہوں۔“ بھیا متاسف تھے۔

”نہ بیٹانہ.... یہ قسمت کا کھیل ہے، ہمیں قسمت پر اختیار نہیں ہے۔“ دادی نے دردِ ضمیر کیا اور تسبیح کو چومتے ہوئے گویا ہوئیں۔

”کچھ غلطی ہماری بھی ہے۔ ہم ہی اُس سے سختی سے پیش آئے تھے۔ ہمیں ایسا نہیں کرنا چاہئے تھا، ڈاکٹر بننا اُس کا بچپن کا خواب تھا ہمیں یوں اچانک اُسے اپنے خواب سے دستبردار ہونے کو نہیں کہنا چاہئے تھا۔“ دادی شخصِ دی سانس بھر کے رہ گئیں۔ ماحول پہ سناٹا چھا گیا اور امی جان کو چار روز قبل کا وہ دن یاد آیا جب پتا چلا تھا کہ موی کا شہر کے کسی بھی میڈیکل کالج میں ایڈمیشن نہیں ہو پایا۔ دوسری بار ایسا ہوا تھا۔ پچھلے سال بھی صرف پچیس نمبروں سے اُس کا ایڈمیشن ہوتا رہ گیا تھا لیکن اُس نے ہمت نہ ہاری تھی۔ دن رات ایک کر کے اُس نے محنت کی فرسٹ انر میں اُس کے نمبر کم تھے، اُس نے دوبارہ پڑھ دیئے، اس بار نمبر بہت اچھے تھے لیکن انٹری ٹیسٹ کی

وہ سے چند نمبروں کا فرق رہ گیا تھا۔ وہ بہت افسردہ تھی۔ دن رات کی محنت بھی اُس کے خواب کی تعبیر نہ بن پائی تھی۔ ایک دن وہ اخبار لے کے آئی اور ابا جان سے کسی اور شہر کے میڈیکل کالج میں ٹیسٹ دینے کی اجازت چاہی۔ ابا جان غصے میں آ گئے:

”اب بھلا تم کسی اور شہر میں جا کے پڑھو گی، ہاسٹل میں رہو گی دماغ ٹھیک ہے ناں تمہارا۔“

”بہت ہو گیا موی... حد ہوتی ہے ضد کی... نہیں ایڈمیشن ہوتا تو چھوڑ دو اس لیفلڈ کو... ضروری تو نہیں کہ ڈاکٹر ہی بنا جائے، فارمیسی لائن جوائن کر لو۔ صرف پڑھائی کے لئے تمہیں اتنی دور نہیں بھیجا جاسکتا۔“ یہ بڑے بھیا کی رائے تھی۔

دادی اور امی بھی اُسے دوسرے شہر بھیجنے کی حامی نہیں تھیں۔ سبھی کو اعتراض تھا۔ دادی کو تو پچھلے سال سے ہی گلہ تھا کہ سال ضائع ہی کیوں کیا۔ پڑ پڑ کے ہلکان کیا اپنے آپ کو اور کچھ حاصل نہ وصول۔ لیکن موی اپنے خواب سے دستبردار ہونے کو تیار نہ تھی۔ سب گھر والے ایک طرف تھے اور وہ تنہا اپنے موقف پہ ڈٹی تھی۔ سب نے اُسے تنہا کر دیا تھا کہ سوچے اور اپنی بات کے معزز پہلوؤں پہ غور کرے۔ وہ دن رات سوچتی رہتی لیکن اپنے اس خواب سے آگے اُسے کچھ اور نظر ہی نہ آتا تھا۔ یوں جیسے گھپ اندھیرا ہو اور وہ پورے گھر میں تنہا۔ شام کو بھیا فارمیسی میں ایڈمیشن کا فارم لے آئے اُس نے آنسو بہاتے اُس پر سائن کئے۔ دل ڈوب سا گیا تھا۔ خواب ٹوٹ چکا تھا اور اُس کی کرچیاں اُس کے دل اور دماغ میں پھوست ہو رہی تھیں۔ درد کی شدید لہر اُس کے دماغ سے اُٹھی اور وہ دونوں ہاتھوں سے سر کو تھامے چلانے لگی۔ لگتا تھا سر پھٹ جائے گا۔ درد کی شدت برداشت نہ کرتے ہوئے وہ لہرا کے گر گئی۔

”آج تین دن ہو گئے ہیں ابھی تک ہوش نہیں آیا اُسے۔“ بھیا بولے

”ڈاکٹر صاحب کہہ رہے ہیں کہ بہت گہرے صدمے کا اثر ہے۔ اُسے سنبھلنے میں وقت لگے گا۔“

ابو اور بھیا بات کر رہے تھے۔ ابو جان پر سوچ انداز میں سر جھکائے بیٹھے تھے۔

”ابو! میں دو تین شہروں کے میڈیکل کالج کے پراسیکلٹس لایا ہوں۔ میرے خیال سے اُسے آخری

کوشش کر لینی چاہئے۔ یوں منزل کے بالکل قریب آ کے راستہ بدلنا واقعی بہت مشکل ہوتا ہے۔“

”ہوں۔“ ابو نے مختصر سے ہوں پناکتفا کیا۔

”میں نے اپنے ایم ڈی سے بات کی ہے، جس کالج میں اُس کا ایڈمیشن ہوگا میں اپنا ٹرانسفر اُس شہر میں کروا لوں گا۔“

”ہوں۔“ وہ ہنوز چپ تھے۔

”بس اب اُسے ہوش آ جائے تو اُسے یہ خوشخبری سنا دوں گا۔“ اب کے ابو جان نے صرف اثبات میں سر ہلایا۔ یہاں یہ باتیں ہو رہی تھیں اور وہاں موسیٰ کا تخیل خواب اور حقیقت کے درمیان الجھا تھا۔ خواب فروش اُس کے ہاتھوں بیروں میں بیست کر چیاں نکال رہا تھا، ہر چند کہ اُس کے اپنے ہاتھ زخمی تھے لیکن وہ اپنی حسد کو اس طرح مرنے نہیں دے سکتا تھا۔ خواب فروش نے اپنی دانست میں سبھی کر چیاں نکال ڈالی تھیں لیکن موسیٰ کے چہرے پر ابھی تک زندگی کے آثار ناپید تھے۔ خواب فروش نے اچھے مقدار کی ڈنڈی اُس کے ہاتھ میں تھما دی اور زور زور سے اُس کا چہرہ تپتھپانے لگا۔ ”اٹھو موسیٰ.... جلدی جاگو.... دیکھو تمہارے گھر والے گھر آچکے ہیں وہ تمہیں نہ پا کے پریشان ہیں، تمہاری ماں نے درو کے اپنا برا حال کر لیا ہے، دیکھو تمہاری دادی کی طبیعت خراب ہو رہی ہے۔ تمہارے ابو نے مسکراتا چھوڑ دیا اور بھائی کیسے بولائے پھر رہا ہے۔ اٹھو موسیٰ.... اٹھو۔“

☆.....☆.....☆

”کیا میری بچی کو ہوش آ گیا ہے۔“ امی نے آنسو صاف کئے اور جلدی سے موسیٰ کے کمرے کی طرف بڑھیں۔ اُس کے چہرے پر فحاشت تھی لیکن اپنے ارد گرد سب کو پا کے اُس نے زبردستی مسکراتے کی کوشش کی۔

”جلدی سے ٹھیک ہو جاؤ میری گڑیا! اگلی اتوار تمہیں اسلام آباد کے میڈیکل کالج میں میٹ دینے جانا ہے۔“

موسیٰ کی آنکھوں میں چمک سی جاگی، اُس سے بولا نہیں جا رہا تھا لیکن آنکھوں سے خوشی کے آنسو چھٹک رہے تھے۔ امی جان اور ابو جان کے چہروں پر مہربان مسکراہٹ تھی، دادی جان مسلسل قرآنی آیات کا ورد کر کے اُس پر پھونک رہی تھیں۔ بھیا جانی اُسے یقین دلا رہے تھے کہ وہ اپنے خواب سمیت جہاں نہیں ہے سب اُس کے خواب کی تعبیر ملنے تک اُس کے ساتھ ہیں۔

☆.....☆.....☆

”کھلونے لے لو کھلونے.... خوبصورت کھلونے، انوکھے کھلونے.... نرالے اور اچھوتے کھلونے۔“

اٹھارہ سالہ موسیٰ نے یہ صدا سنی اور بھاگتی ہوئی کھڑکی کی طرف آئی۔ اُس نے کالے چرمی تھیلے اور بھوری چادر

میں لپٹے اُس کھلونے بیچنے والے کو دیکھا جو اُس کے بچپن سے اس گلی میں آیا کرتا تھا اور سبھی بچے اُس کے ارد گرد کھڑے ہو جاتے تھے۔ مومی نے پہلی بار اُسی کے چری تھیلے سے نکلنے والا پلاسٹک کا ڈاکٹر سیٹ خریدا تھا اور گھر میں لے لے پھرتی تھی۔ ایک مسکراہٹ مومی کے لبوں پہ پھیل گئی۔

”چلو، مومی جلدی سے آ جاؤ.... وقت کم ہے۔“

بڑے بھیا کی آواز نے اُسے ماضی سے حال میں پہنچا دیا تھا۔ وہ بھیا کے ساتھ اسلام آباد میسٹ دیئے جا رہی تھی۔ خواب اُس نے تمام رکھا تھا۔ تعبیر چند قدموں کے فاصلے پر تھی اور اچھا مقدر اب مٹھی میں بند تھا۔

چلیں، بھیا جانی میں تیار ہوں۔“

وہ گاڑی میں بیٹھی۔ شیشے کی اوٹ سے کھلونے والے کو دیکھ رہی تھی جو اپنے کالے چری تھیلے سے ایک گڑیا نکال کے ایک بچی کو دے رہا تھا۔ یوں جیسے کوئی خواب سوئپ رہا ہو اور ہدایت کر رہا تھا کہ اس کو کیسے زیادہ مدت تک سنبھال کے رکھا جاسکتا ہے۔ گاڑی آگے بڑھ گئی اور مومی نے گاڑی کی سیٹ پر سر ٹکائے آنکھیں بند کر لیں اُس کی مٹھی میں قرآنی دعاؤں کی چھوٹی سی کتاب تھی، جن کا وہ اُس کے لبوں پہ تھا گویا اچھا مقدر دعا میں پوشیدہ ہے۔



مزید کتب پڑھنے کے لئے آج ہی وزٹ کریں : www.iqbalkalmati.blogspot.com